





Врз основа на Законот за градежно земјиште ("Службен весник на РМ" бр.15/15, 98/15, 193/15, 226/15, 31/16, 142/16, 190/16), Правилникот за степенот на уреденост на градежното земјиште и начинот на пресметување на трошоците за уредување на градежното земјиште според степенот на уреденост („Службен весник на РМ“ бр.193/16) и член 14 од Статутот на Општина Крива Паланка – пречистен текст („Службен гласник на Општина Крива Паланка“, бр.8/10 08/14, 02/18 и 03/19), Советот на Општина Крива Паланка на седницата одржана на 09.12.2025 година, донесе

## ПРОГРАМА

за изградба, реконструкција и одржување на мрежата за јавното осветлување  
во Општина Крива Паланка за 2026 година

### Вовед

Територијата на Општината, а посебно урбаниот дел е покриен со мрежа на јавно осветлување при што во изминатите неколку години се инсталирани и монтирани нови 2217 лед штедливи светилки кои во иднина со мала надградба на системот може да работат и како смарт светилки, односно целосно далечински да се контролираат и управуваат. Трендот на модернизација на постоечката мрежа за јавно осветлување ќе продолжи и во 2026 година во реоните каде не се инсталирани штедливи светилки. Утврдувањето на приоритетите, активностите и потребните средства и начините за подобрување на услугата за обезбедување на квалитетно јавно осветлување за локалното население, согласно постоечките услови и можностите, врз основа на извршената анализа и увиди на лице место ќе се изврши со Програмата за изградба, реконструкција и одржување на јавното осветлување во Општина Крива Паланка за 2025 година. Програмата е всушност континуитет на имплементацијата на програмата од претходната година, надополнета со одредени нови активности, произлезени од новосоздадените услови на терен. Во рамки на Програмата за изградба, реконструкција и одржување на мрежата за јавно осветлување се опфатени следните активности:

### А. Изработка на техничка документација за јавно осветлување

Покрај снимање на опфатот, се предвидуваат и активности поврзани со изготвување на проектно-техничка документација за доизградба и изградба на нови линии и делови од постоечката мрежа. Со изготвувањето на проектно-техничка документација и технички решенија се создаваат услови за аплицирање со проекти од оваа област во различни грантови и кредитни програми. Како приоритети за 2026 година се предвидени изработка на проектно-техничка документација за:

-Техничка документација за осветлување на спортско-рекреативни и детски игралишта во рамки на спортскиот комплекс као и на други локации на новопоставени спортско-рекреативни и детски игралишта.

-Изработка на техничка документација за јавно осветлување на дел од обиколница каде се уште нема јавно осветлување



- Докомплетирање на техн.документација за осветлување на т.н. Руски Пат кон Манастир (документи за експропријација)
- Обезбедување на техничка докментација за изградба на ново осветлување во м.в. Амбар

### **Б. Изградба, доизградба и реконструкција на нови и постоечки делници за јавно осветлување во опсегот на мрежата за јавно осветлување**

Мрежата за јавно осветлување речиси во целост го покрива урбаниот дел од градот и приградските населби. Со доизградба и реконструкција на патната инфраструктура и проширување на опфатот на урбанизација на општината се јавува постојана потреба од изградба на нови линии и доизградба и проширување на делови од мрежата за јавно осветлување, така да и во 2026 година е предвидено понатамошен континуитет на оваа активност. Се предвидува изградба и доизградба, како и реконструкција на систем за јавно осветлување за делови и реони каде има обезбедена соодветна техничка документација. Притоа, мора да се напомене дека реализацијата на овие активности е зависна од обезбедување на финансиски средства од други институции според објавени повици за апликации.

#### **За 2026 -та година се предвидуваат и следниве активности:**

- Осветлување на спортско-рекреативни и детски игралишта во рамки на спортскиот комплекс како и на други локации на новопоставени спортско-рекреативни и детски игралишта.
- Осветлување на делови од с.Конопница (локалитет кај пролетерски гаражи, локалитет кај Рампа,
- Осветлување на дел од нас.Маневци (после Маневски Мост) со поставување на светилки на постоечки бетонски столбови од ЕВН
- Осветлување на дел од пешачка патека Висока зона-Лев брег
- Осветлување на т.н. Руски пат кон манастир – изготвена е техничка документација која е потребно да се докомплетира и доколку има објава за аплицирање за фин.средства од други институции за ваква намена ќе биде аплицирано
- Во делот на проширување мрежата за јавно осветлување во координација со ЕВН ќе бидат поставени дополнителни електрични столбови и кабли, а ќе има активности во повеќе населени каде има потреба и технички можности за поставување на светилки. Тековно ќе продолжи одржувањето на мерните системи во трафостаниците со цел да се изврши целосно осамостојување на системот за јавно осветлување и ќе се подобри ефикасноста на самиот процес на одржување.

### **В. Тековно одржување и оптимизација на постојниот инсталиран систем за јавно осветлување**

Во 2026 година ќе се продолжи со оптимизација и модернизација на постојниот систем за јавно осветлување со континуирана замена на постојниот тип на дотраени и оштетени светилки, сијалици и други делови и елементи од мрежата за јавно осветлување со нови лед светилки. Континуирано ќе се врши замена на прегорени/дотраени живини сијалици 125W и натриумови сијалици 110, 150 и 250W, со штедливи FLC и неонски сијалици од 35-55 W, ЛЕД сијалици 30-50W и 12-18W на одредени јавни површини (паркови, игралишта, паркинзи) каде



се бара помала оптимизирана светлина, со цел да не се наруши квалитетот на услугата за јавно осветлување. Во делот на стабилизација на напојувањето на мрежата во 2026 година континуирано ќе се спроведува и делумна реконструкција на инсталираната мрежа на повеќе детектирани локации со поставување/замена на постоечките со изолирани проводници и замена на дотраени дрвени столбови во соработка со ЕВН.

Со реализација на оваа активност ќе се продолжи со трендот на поквалитетно осветлување, поголема трајност на светилките, но и помала потрошувачка на електрична енергија, без притоа да се наруши ефективностa и ефикасноста на услугата за јавно осветлување, но и подобрување на општата состојба со мрежата.

За овие активности општината склучува договор за јавна набавка со избран економски оператор.

### Г. Приходи и расходи

#### Приходи

1. Приходи од наплата на такса за јавно осветлување .....	16.000.000,00
2. Средства од буџетот на општината и други институции .....	7.000.000,00
<b>Вкупно:</b>	<b>23.000.000,00</b>

#### Расходи

1. Потрошена електрична енергија за јавно осветлување и за објекти во сопственост на Општина Крива Паланка .....	9.000.000,00
2. Уплата на рата по спогодба со Македонски Телеком.....	9.000.000,00
3. Изработка на техничка документација .....	500.000,00
4. Изградба и доизградба на нови и постоечки делници за јавно осветлување .....	1.500.000,00
5. Тековно одржување и оптимизација на постојниот инсталиран систем за јавно осветлување .....	3.000.000,00
<b>Вкупно</b>	<b>23.000.000,00</b>

Контрола на спроведувањето на Програмата по однос на динамиката и наменското користење на средствата ќе врши Општина Крива Паланка.

Бр. 09-6407/37  
09.12.2025 год.  
Крива Паланка

СОВЕТ НА ОПШТИНА КРИВА ПАЛАНКА  
Претседател,  
Миле Трајковски



### АКЦИСКИ ПЛАН

## Оперативна, родово сензитивна буџетска програма за уредување на сообраќајна сигнализација за 2026 година на Општина Крива Паланка

Буџетска програма и konto	1.	ЦЕЛ: Целта на програмата е превземање на активности за одржување во функционална состојба на хоризонталната и вертикалната сообраќајна сигнализација, проектирање на сообраќајно техничка документација за утврдување или измена на режимот на сообраќајот, како и изведба на нова сообраќајна сигнализација заради безбедно и непречено одвивање на сообраќајот на подрачјето на Општина Крива Паланка				
	Задача /Проект	Активности	Временски период	Резултати/индикатори	Носител на активноста/ Одговорен	Буџет мкд
	А. Изработка на техничка документација за јавно осветлување	<ul style="list-style-type: none"> <li>- Техничка документација за осветлување на спортско-рекреативни и детски игралишта во рамки на спортскиот комплекс као и на други локации на новопоставени спортско-рекреативни и детски игралишта.</li> <li>- Изработка на техничка документација за јавно осветлување на дел од обиколница каде се уште нема јавно осветлување</li> <li>- Докомплетирање на техн. документација за осветлување на т.н. Руски Пат кон Манастир (документи за експропријација)</li> <li>- Обезбедување на техничка документација за изградба на ново осветлување во м.в. Амбар</li> </ul>	Јануари – Декември 2026	Изработен техничка документација со која ќе се овозможи поставување на ново осветлување за подобри услови и поголема безбедност (поготово за 48.5% жени) кои ќе бидат опфатени	Одделение за комунална инфраструктура и сообраќај  Раководител Никола Граматиков	500.000,00ден
	Б.Изградба, доизградба и реконструкција на нови и постоечки делници за јавно осветлување во опсегот на мрежата за јавно осветлување	Осветлување на спортско-рекреативни и детски игралишта во рамки на спортскиот комплекс како и на други локации на	Јануари – Декември 2026	19.000 граѓани (51,5% мажи и 48.5% жени) кои ќе бидат опфатени со подобри услови и поголема безбедност	Одделение за комунална инфраструктура и сообраќај	1.500.000,00ден



		новопоставени спортско-рекреативни и детски игралишта Осветлување на делови од с.Конопница (локалитет кај пролетерски гаражи, локалитет кај Рампа, Осветлување на дел од нас.Маневци (после Маневски Мост) со поставување на светилки на постоечки бетонски столбови од ЕВН Осветлување на дел од пешачка патека Висока зона-Лев брег Осветлување на т.н. Руски пат кон манастир			Раководител Никола Граматиков	
	<b>3. Одржување на постоечката хоризонтална и вертикална сигнализација</b>	В.Тековно одржување и оптимизација на постојниот инсталиран систем за јавно осветлување	Јануари – Декември 2026	19.000 граѓани (51,5% мажи и 48,5% жени) кои ќе бидат опфатени со подобри услови и поголема безбедност	Одделение за комунална инфраструктура и сообраќај Раководител Никола Граматиков	<b>3.000.000,00ден</b>

Оваа програма влегува во сила со денот на донесувањето, истата ќе се објави во „Службен гласник на Општина Крива Паланка“, а ќе се применува од 01.01.2026 година.